

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమదాంధ్రపూర్ణైరనుగృహీతం

॥ శ్రీరామానుజాష్టోత్తరశతనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీరామానుజాష్టోత్తరశతనామస్తోత్రం ॥

శ్రీరామానుజయోగీంద్రక్షీరకైంకర్యశాలినే ।
నమో వటుకపూర్ణాయ మహనీయగుణాబ్ధయే ॥

రామానుజః పుష్కరాక్షో యతీంద్రః కరుణాకరః ।
కాంతిమత్యాత్మజః శ్రీమాన్ లీలామానుషవిగ్రహః ॥ 1 ॥

సర్వశాస్త్రార్థతత్వజ్ఞః సర్వజ్ఞస్సజ్జనప్రియః ।
నారాయణకృపాపాత్రం శ్రీభూతపురనాయకః ॥ 2 ॥

అనఘూ భక్తమందారః కేశవానందవర్ధనః ।
కాంచీపూర్ణప్రియసఖః ప్రణతార్తివినాశనః ॥ 3 ॥

పుణ్యసంకీర్తనః పుణ్యో బ్రహ్మరాక్షసమోచకః ।
యాదవాపాదితాపార్థ వృక్షచ్ఛేదకుతారకః ॥ 4 ॥

అమోఘూ లక్ష్మణమునిః శారదాశోకనాశనః ।
నిరంతరజనాజ్ఞాన నిర్మోచనవిచక్షణః ॥ 5 ॥

వేదాంతద్వయసారజ్ఞో వరదాయాంబుదాయకః ।
పరాభిప్రాయతత్వజ్ఞో యామునాంగుళిమోచకః ॥ 6 ॥

దేవరాజకృపాలబ్ధ షడ్వాక్యార్థమహోదధిః ।
పూర్ణార్థ్యలబ్ధసన్మంత్రశ్శౌరిపాదాబ్జషట్పదః ॥ 7 ॥

త్రిదండధారీ బ్రహ్మజ్ఞో బ్రహ్మజ్ఞానపరాయణః ।
రంగేశకైంకర్యరతో విభూతిద్వయనాయకః ॥ 8 ॥

గోష్ఠీపూర్ణకృపాలబ్ధ మంత్రరాజప్రకాశకః |
వరరంగానుకంపాత్త ద్రావిడామ్నాయపారగః || 9 ||

మాలాధరార్యసుజ్ఞాత ద్రావిడామ్నాయతత్త్వధీః |
చతుస్సప్తతిశిష్యాడ్యః పంచాచార్యపదాశ్రయః || 10 ||

ప్రపీతవిషతీర్థాంభః ప్రకటీకృతవైభవః |
ప్రణతార్తిహారాచార్య దత్తభిక్షైకభోజనః || 11 ||

పవిత్రీకృతకూరేశో భాగినేయత్రిదండకః |
కూరేశదాశరథ్యాది చరమార్థప్రదాయకః || 12 ||

రంగేశవేంకటేశాది ప్రకటీకృతవైభవః |
దేవరాజుర్చనరతో మూకముక్తిప్రదాయకః || 13 ||

యజ్ఞమూర్తిప్రతిష్ఠాతా మంత్రదో ధరణీధరః |
వరదాచార్యసద్భక్తో యజ్ఞేశార్తివినాశకః || 14 ||

అనంతాభీష్టఫలదో విఠలేంద్రప్రపూజితః |
శ్రీశైలపూర్ణకరుణాలబ్ధరామాయణార్థకః || 15 ||

ప్రపత్తిధర్మైకరతో గోవిందార్యప్రియానుజః |
వ్యాససూత్రార్థతత్త్వజ్ఞో బోధాయనమతానుగః || 16 ||

శ్రీభాష్యాదిమహాగ్రంథకారకః కలినాశనః |
అద్వైతమతవిచ్ఛేత్తా విశిష్టాద్వైతపారగః || 17 ||

కురంగనగరీపూర్ణమంత్రరత్నోపదేశకః |
వినాశితాఖిలమతశ్శేషీకృతరమాపతిః || 18 ||

పుత్రీకృతశరారాతిశ్శరారాత్యుణమోచకః |
భాషాదత్తహయగ్రీవో భాష్యకారో మహాయశాః || 19 ||

పవిత్రీకృతభూభాగః కూర్మనాథప్రకాశకః |
శ్రీవేంకటాచలాధీశ శంఖచక్రప్రదాయకః || 20 ||

శ్రీవేంకటేశశ్వశురశశ్రీరమాసఖదేశికః |
కృపామాత్రప్రసన్నాస్యో గోపికామోక్షదాయకః || 21 ||

సమీచీనార్యసచ్చిష్యః సత్కృతో వైష్ణవప్రియః |
క్రిమికంఠనృపధ్వంసీ సర్వమంత్రమహోదధిః || 22 ||

అంగీకృతాంధ్రపూర్ణాఖ్యస్సాలగ్రామప్రతిష్ఠితః |
శ్రీభక్తుగామపూర్ణేశో విష్ణువర్ధనరక్షకః || 23 ||

బౌద్ధధ్వాంతసహస్రాంశుశ్శేషరూపప్రదర్శకః |
నగరీకృతవేదాద్రిః డిలీశ్వరసమర్చితః || 24 ||

నారాయణప్రతిష్ఠాతా సంపత్పుత్రవిమోచకః |
సంపత్కుమారజనకస్సాధులోకశిఖామణిః || 25 ||

సుప్రతిష్ఠితగోవిందరాజః పూర్ణమనోరథః |
గోదాగ్రజో దిగ్విజేతా గోదాభీష్టప్రపూరకః || 26 ||

సర్వసంశయవిచ్ఛేత్తా విష్ణులోకప్రదాయకః |
అవ్యాహతమహాద్వర్తూ యతిరాజో జగద్గురుః || 27 ||

ఏవం రామానుజార్యస్య నామ్నామష్టోత్తరం శతం |
యః పఠేచ్ఛ్రీణుయాద్వాపి సర్వాన్ కామానవాప్నుయాత్ || 28 ||

యదాంధ్రపూర్ణేన మహాత్మనేదం
స్తోత్రం కృతం సర్వజనావనాయ |

తజ్జీవభూతం భువి వైష్ణవానాం
బభూవ రామానుజమానసానాం॥ 29 ॥

॥ ఇతి శ్రీరామానుజాష్టోత్తరశతనామస్తోత్రం సంపూర్ణం॥